

جناب شیخ الدین فاروقی

دارالعلوم کے شب و روز

وفاق المدارس العربية پاکستان کے سالانہ امتحانی نتائج میں جامعہ حقانیہ کی امتیازی پوزیشن:

سال ۱۴۲۵ھ بہ طبقہ ۲۰۰۳ء میں منعقدہ وفاق کی طرف سے سالانہ امتحانات میں جامعہ حقانیہ کے پانچ سو ساٹھ (560) طلاء نے مختلف درجات میں شرکت کی۔ الحمد للہ نتائج میں اکثر درجات کے طلاء بہتر پوزیشن سے کامیاب ہوئے۔ بالخصوص درجہ عامہ کے طالب علم محمد کامل بن محمد عاقل نے تمام پاکستان میں ۶۰۰ نمبرات میں ۵۹۱ نمبرات حاصل کر کے دوسرا امتیازی پوزیشن حاصل کر لی۔ ادارہ اس خوش بخت طالب علم اور اس کے والدین کو اس عظیم کامیابی پر مبارکباد پیش کرتا ہے اور طالب علم موصوف اور تمام طالبان علوم دینیہ کی کامیابیوں کیلئے دعا گو ہے۔

دارالعلوم میں دورہ تفسیر کی رونقیں:

حسب سابق اس سال بھی دوران تعطیلات دارالعلوم حقانیہ میں دورہ تفسیر قرآن کریم کی پروگرام اور روح پر در بہاریں اپنے عروج پر ہیں۔ شیخ الشفیر والحدیث حضرت مولاناڈا اکرم سید شیر علی شاہ صاحب مدفنی مدظلہ یہ دورہ پڑھار ہے ہیں۔ ملک کے مختلف حصوں (بلکہ پشاور سے لے کر کراچی تک) سے بارہ سو (1200) سے زائد سعادت مند حضرات اس میں شریک ہیں۔ جبکہ FM پر سننے والے لاکھوں خوش قسم سماں اس پر مسترد ہیں۔ اسی طرح مولانا منفتی سیف اللہ صاحب حقانی بھی دورہ میراث پڑھار ہے ہیں۔ ان روحانی سرگرمیوں کی وجہ سے مدرسہ میں تعطیلات کا احساس نہیں ہوتا۔

فرانسیسی سفارتکاروں کی دارالعلوم آمد:

۲۳ اکتوبر ۲۰۰۳ء بروز ہفتہ فرانسیسی سفارتکاروں اور وزارت خارجہ فرانس کے اہم عہدیداروں کا ایک اہم وفد حضرت مولانا سمیح الحق صاحب مدظلہ سے ملاقات کے لئے تشریف لایا۔ انہوں نے حضرت مولانا مدظلہ سے مختلف علمی اور ملکی حالات پر تفصیلی تبادلہ خیال کیا اور خصوصاً افغانستان کے انتخابات اور عراق، ایران کی صورت حال پر حضرت مولانا مدظلہ کا موقف معلوم کیا۔ مولانا مدظلہ نے ان پر زور دیا کہ حکومت فرانس کو مسلمانوں اور عالم اسلام کے لئے موثر آواز اٹھانی چاہیے اور خصوصاً افغانستان میں فرانس کو دیے ہی پالیسی اپنانی چاہیے جیسے کہ انہوں نے عراق کے مسئلے پر اپنانی تھی۔ اس طرح مولانا مدظلہ نے ان کو مدارس اور علماء کے ساتھ حکومت کی زیادتیوں پر بھی انہیں آگاہ کیا۔